

عالم اسلام کی مجموعی صورت حال کا ایک لخراش منظر

موجودہ حالات میں عالم اسلام کی اجزی بستی پر ایک نگاہ ڈالیے تو اس کی زیوں حالی، خوئے غلامی، انتشار پر بنی معاشرے اور اس کی مظلومیت و کسپری پر ماتم کرنے کو دل چاہتا ہے کہ چودہ سو برس میں اس پر ایسے خراب حالات کبھی بھی نہیں آئے تھے جیسا کہ موجودہ عہد میں اس کی تصویر پر بیش انظر آتی ہے۔ عالمی استعمار امریکہ اور یشموں دیگر تمام نہادہب و ممالک آج عالم اسلام کے زخم زخم جسم میں پنج گاڑھے ہوئے ہیں۔ اور اس شکستہ جسم میں اب آہ و فریاد کی رمق بھی باقی نہیں پچی۔ اور اس کے حکمران ماضی میں بھی اتنے بے حس اور بے حیثیت نہیں ہوئے تھے جیسا کہ موجودہ حالات میں یہ نظر آ رہے ہیں۔ آج پوری امت سیاسی، معاشی اور فکری لحاظ سے اپاچ بن گئی ہے، اندھروں کا راج ہے اور دور تک امید کا کوئی چراغ نظر نہیں آ رہا۔ ظلمت شب میں جکڑی امت مسلمہ کراہ رہی ہے، اور اس کے وجود کا ایک ایک حصہ غلامی کی زنجیر میں جکڑا ہوا ہے، اس کے دماغ اور اس کی فکر پر مغربی تہذیب و ثقافت اور مغربی جمہوری نظام حکومت کا بھاری پتھر پڑا ہوا ہے اور دن بدن اور ہر لمحہ احتطاط اور تزیی کی دلدل میں اس کا کاروانِ منتشر و ہستا چلا جا رہا ہے، الغرض کہیں سے بھی کوئی سیجا، کوئی رہنمایا کسی مஜزے کی امید و شیندی نہیں اور دوسرا جا شباب عالم کفر اور عالمی استعمار دن بدن متحد اور ترقی و فتح کی جانب گامزن ہیں۔ ع سادگی اپنوں کی دیکھو اور وہ کی عیاری بھی دیکھو

حالیہ امریکی انتخابات اس کا واضح ثبوت ہیں جس میں متعصب اور تشدد پسند جاری ڈبلیویونش دوبارہ چار سال کے لئے امریکی عوام کا اعتماد اور بھاری مینڈیٹ حاصل کر کے منتخب ہو گئے ہیں۔ صدر بُش کی جیت عالم اسلام کے لئے ایک کڑا امتحان اور کسی ساخت سے کم نہیں۔ اس ایکشن میں صدر بُش کی دوبارہ کامیابی محض اس لئے ہوئی کہ مغربی معاشرہ اور خصوصاً امریکی قوم صد بُش کو عالم اسلام کے خلاف جاری جنگ میں کامیاب دیکھنا چاہتے ہیں۔ اور ایکشن کا ایکنڈا ابھی تھا کہ مسلمانوں اور عالم اسلام کی بچی کچھی قوت و عظمت کو مکمل طور پر صفحہ ہتی سے مٹا دیا جائے۔ اس کی چشم کشا مثال یہ ہے کہ ایکشن کے دوران ایک اعلیٰ امریکی فوجی جنگل ایک چرچ میں داخل ہوا اور اس نے پادری کو حکم دیا "کرم دعا مانگو کہ اس ایکشن میں ہم مسلمانوں کے خدا کو (نحوہ بالله) نکست دیں اور عیسائیوں کا خدا اور صدر بُش جیت جائیں۔" اس کے علاوہ ڈیکوریٹ اور ری پبلکن دونوں نے یہ بات واضح طور پر دنیا کے سامنے پیش کی کہ ہمارے درمیان بہت سے اختلافات ہیں لیکن ہم دہشت گردی (اسلام اور مسلمان) کے خلاف کیجا اور متحد ہیں۔ چاہے جو

پارٹی بھی ایکشن جیتے لیکن وہ امریکی ایجنڈے کی تجھیل اور امریکی مفادات کے حصول کے لئے کوشش رہے گی۔ اور پوری دنیا کو علم ہے کہ اس وقت امریکی ایجنڈے کی تجھیل اور اس کے مفادات کیا ہیں؟

جن لوگوں کو امید تھی کہ ہو سکتا ہے کہ اس بار امریکی عوام صدر بُش اور اس کی ظالمانہ پالیسیوں کے خلاف دوست دیں اور متعصب و انتہا پند صدر سے چھکارا حاصل کریں لیکن یہ سب وہم و خیال ثابت ہوا، کیونکہ امریکی میڈیا اور اس کے تھنک ٹینکس اور امریکی حکومت نے پوری قوم کو مذہبی انتہا پندی کی طرف دھکیل دیا ہے اور امریکی ایکشن میں پہلی مرتبہ مذہب کو استعمال کیا گیا اور چونکہ صدر بُش کے بقول ہم صلیبی جنگوں کا تسلسل چاہتے ہیں اور ساری دنیا کو علم ہے کہ صلیبی جنگوں کا شکار اور مدد مقابل عالم اسلام ہی تھا۔ عراق، فلسطین، افغانستان اور جنوبی وزیرستان کے حالات ہمارے سامنے ہیں۔ ایکشن میں کامیابی کے فوراً بعد امریکی افواج نے "فوجہ" شہر میں جشن فتح منایا اور نہتے مسلمان شہریوں کے خون سے خوب ہوئی تھی۔ رمضان المبارک جیسے مقدس مہینے میں پورے شہر کے ساتھ ایسا سلوک برتا گیا کہ ماضی کے چنگیز خان اور ہلاکو خان کی افواج نے بھی عراق کے شہروں میں ایسی بربادی کا مظاہرہ نہ کیا ہوگا۔ سارے شہر کا محاصرہ کیا گیا، پانی بند کر دیا گیا، اور کئی دن تک ہولناک بمباری کا سلسہ جاری رہا۔ آسان سے آہن و بارود کا سیلا بہ بلا تھا اور دوسری جانب زمین پر بے چارے بے کس مسلمانوں کے سر تھے۔ عید کے دنوں میں ان کے ہاں قیامت ٹوٹ پڑی تھی۔ سردی کے نخ موسم میں ان کے چوہلہ ٹھنڈے اور ویراں تھے، بچوں کو نئے کپڑوں کی جگہ پہننے کو کفن ملے۔ ماوں کی گود میں نوجوان بیٹوں کے سر پڑے ہوئے تھے، مسجدوں میں زخمی بوڑھوں کو بھی گولیوں سے چھلنی کر دیا گیا، الغرض سر زمین عراق پر ایک اور کربلا تھی اور دوسری جانب عالم اسلام عید کی خوشیوں میں نہیں ہو رہا تھا۔ اور ہر گھر میں کھی اور خوشیوں کے چاغ مل رہے تھے اور مبارکبادیں وصول کی جا رہی تھیں۔ ایسی بے حسی اور بے کسی شایدی چشم فلک نے پہلے کبھی دیکھی ہواں قیامت صفری پر عالم اسلام کے کسی حکمران کی آنکھیں نہ تھیں اور نہ ہی کسی بت نہ کھرانوں کے لب احتجاج کے لئے ہے۔ شاید عالم اسلام اور اس کی قیادت ملے اور راکھ کا ذہیر بن گئے ہیں۔ اور راکھ اور ملے سے کبھی کسی احتجاج یا کسی انقلاب کی توقع نہیں کی جاسکتی پھر ابھی فوجہ کی آگ ٹھنڈی نہیں ہوئی تھی کہ امن کے "پیامبروں" یعنی بدھ مت کے پیر و کاروں اور تھائی حکومت نے بھی مسلمانوں پر بلہ بول دیا کیونکہ مسلمان اس وقت حدیث نبویؐ کے مطابق دسترخوان پر بھی نعمت کی طرح ہیں اور ہر جانب سے ان پر تابوت و حملہ کئے جا رہے ہیں۔ شاید مسلمان انسان نہیں بلکہ خوان یغما ہیں۔ اور ہر کوئی اسے لقمہ ترسجھ کر نگل رہا ہے۔ اس وقت خط ارض پر سب سے بے وقعت اور ستاخون خون مسلم ہے، جس کی کوئی قدر و قیمت اور مقام و منزلت دنیا کے بازاروں اور عدل کے میزانوں میں نہیں۔ رمضان کا دوسرا عشرہ تھا تھائی لینڈ کے ٹوٹ صوبے کے نک بے شہر کو بھی فوجہ کی طرح بھٹی بنا دیا گیا۔ اور ہزاروں نہتے احتجاج کرنے والے مسلمانوں پر فوج اور پولیس نے ایسا حملہ اور بر تاؤ کیا کہ

جیسے یہ شمن قوم کی افواج ہوں، حالانکہ یہ بھی نہ ہے تھاً تھے اور وہ اپنے ہم وطن مسلمان بھائیوں کی بے گناہ گرفتاری پر احتجاج کر رہے تھے۔ لیکن ان کا جرم ضعیف یہ تھا کہ ان کا تعلق اسلام سے تھا۔ سینکڑوں مسلمانوں کو گرفتار کرنے کے بعد یہم برہن کر کے ہاتھ پاؤں باندھ کر کٹنیزروں میں بند کر دیا گیا اور پھر ان پر آنسو گیس بھی چھینکی گئی۔ اس بربریت کے نتیجے میں سینکڑوں کی تعداد میں مسلمان دم گھٹنے اور تشدد سے راستے ہی میں شہید ہو گئے۔ یہ دلخراش واقعہ بھی ماہی کے خونی واقعات کا ایک تسلسل ہے جو تھائی حکومت برسوں سے اور خصوصاً گیارہ تیرہ کے بعد وقفے و قفعے سے مسلمانوں کے خلاف کر رہی ہے۔ ابھی حال ہی میں چند ماہ پہلے ایک سو دس کے قریب مسلمانوں کو بیداری کے ساتھ قتل کر دیا گیا تھا۔ لیکن اب کے بارتو پہلے سے بھی زیادہ بازوئے قاتل نے عالم اسلام کے فرزندوں کو مُحن مُحن کے قتل کیا۔ کہ ان کا کوئی پرسان حال نہیں۔ یہ حادثہ فاجحہ بھی عالم اسلام کی تختہستہ رگوں میں غیرت و حمیت کا جذبہ نہ ابھار سکا۔ اور ناہی کی حکومت نے اس ظلم پر باضابطہ احتجاج کیا اور ناہی کسی جانب سے ان مظالم پر کوئی بڑا مظاہرہ ہوا۔ اگرچہ معمولی مذمت پنڈ حکومتوں اور لوگوں نے کی اور زیادہ سے زیادہ تکلف ان کے لئے دعاۓ مغفرت کا کیا گیا۔ اور میں!!

ایسا لگتا ہے کہ شاید مسلمان حشر میں اب صور اسرافیل سے بھی جانے کی تکلیف گوار نہیں کریں گے؟ باقی تازیانوں یا حادثات زمانہ ان کو کہاں خواب غفلت سے جگا سکتے ہیں؟ اسی طرح افغانستان میں بے گناہ طالبان اور جمہدین کا صفائی بھی کیا جا رہا ہے اور آئے دن بے گناہ افغانیوں کو طالبان کا حامی قرار دے کر موت کے گھاث اتارا جا رہا ہے۔ امریکی فوجی مسلمان بہنوں کی جگہ جگہ عصمت دری کر رہے ہیں، کوئی ان کا پرسان حال اور مد و گار نہیں۔ پورا افغانستان ابوغریب جیل کی صورت اختیار کر گیا ہے۔ جس میں انسانیت کو ننگا کر کے اس کا نہاد اڑایا جا رہا ہے۔ ایسے حالات میں کئی پتلی صدر حامد کرزی جس کو دوبارہ زبردستی افغان عوام پر مسلط کر دیا گیا ہے، حالانکہ خود شماں اتحاد اور دیگر امریکی حامی جماعتوں نے بھی ایکشن میں ریکارڈ ہماندنی پر شدید احتجاج کیا ہے، لیکن امریکہ نے اپنے عزم کی تکمیل کے لئے اسے درخواست نہیں سمجھا۔ افغانستان کے مقدار میں ابھی مزید زخم اور درد باقی ہیں۔ ابھی افغانیوں پر مزید شبب غلامی حکمرانی کرے گی، حالات بتارہ ہے ہیں کہ ان پر ابھی نئے کوہ غم ٹوٹیں گے۔ کیونکہ عالم اسلام اور پاکستان نے افغانستان کو امریکہ اور عالم کفر کے آگے تھا پھیل دیا ہے۔ معلوم نہیں کہ زگس مزید کتنے برس اپنی بے نوری پر روئے گی۔ اور خدا جانے کہ اب اس کی قسمت میں کوئی ”دیدہ ور“ باقی بھی بچا ہے یا نہیں۔ ان تاگفتہ حالات میں امت مسلمہ کی غلامی سے آزادی علمی و اقتصادی ترقی اور اس کی نشأۃ ثانیۃ کا خواب دن بدن دھنڈ لایا جا رہا ہے۔

خلمت کدے میں میرے شب غم کا جوش ہے
اک شمع ہے دلیل حر سو خموش ہے